

आर०के०कुँवर,  
निदेशक



माध्यमिक / प्रारम्भिक शिक्षा,  
ननूरखेड़ा, देहरादून।  
फोन नं०-0135-2781828  
दिनांक: 15 अगस्त, 2016

"स्वतन्त्रता दिवस सन्देश"

विद्यालयी शिक्षा विभाग के समस्त अधिकारीगण, कर्मचारीगण, विद्वान शिक्षक एवं प्रिय छात्र/छात्राओं को 71वें स्वतन्त्रता दिवस की हार्दिक शुभ कामनायें। इस पावन पुनीत अवसर पर मैं आजादी के अमर शहीदों को अपने श्रद्धासुमन अर्पित करता हूँ जिनके बलिदान के फलस्वरूप आज हम स्वतन्त्र भारत के वायुमण्डल में सांस ले रहे हैं।

स्वतन्त्रता के 70 वर्षों में देश ने कई क्षेत्रों में महत्वपूर्ण उपलब्धियां प्राप्त की हैं। देश विकास की राह पर निरन्तर आगे बढ़ रहा है किन्तु आज भी ऐसे कई सामाजिक, शैक्षिक एवं आर्थिक क्षेत्र हैं जहाँ हमें अपना योगदान देकर आगे बढ़ाना है। शिक्षा के क्षेत्र में कार्य कर रहे सभी अधिकारियों, शिक्षकों एवं कार्मिकों का दायित्व अत्यन्त महत्वपूर्ण है। स्वामी विवेकानन्द ने कहा है कि " सच्चा शिक्षक वही है जो विद्यार्थी को सिखाने के लिए तत्काल उसी की मनोभूमि पर उतर आए। अपनी आत्मा को छात्र की आत्मा से एकरूप कर सके, छात्र की दृष्टि से देख सके, छात्र के कानों से सुन सके तथा छात्र के मस्तिष्क से समझ सकें"।

विद्यालयों में ऐसा वातावरण केवल तब सृजित हो सकता है जब प्रधानाचार्य /प्रधानाध्यापक अपनी दूरदर्शिता, नेतृत्व शक्ति, ज्ञान, योग्यता, विवेक एवं अनुभव के साथ विद्यालय का संचालन करें।

माध्यमिक शिक्षा के अन्तर्गत विभाग सभी को माध्यमिक शिक्षा की सर्व सुलभता के लिए कार्य कर रहा है इसी क्रम में गुणवत्ता परक शिक्षा उपलब्ध कराने हेतु प्रत्येक ब्लॉक में दो-दो आवासीय विद्यालय खोले जा रहे हैं जिनमें भवन, काष्ठोपकरण, पुस्तकालय, प्रयोगशाला की समुचित व्यवस्था होगी तथा जहाँ निर्धन एवं दूरदराज के छात्र-छात्रायें अध्ययन कर सकेंगे।

प्रारम्भिक शिक्षा में छात्र-छात्राओं में निहित प्रतिभा को निखारने के लिए प्रत्येक माह के अन्तिम शनिवार को प्रतिभा दिवस का



आयोजन किया जा रहा है। विद्यालयों में सामान्य गतिविधियों के साथ छात्र-छात्राओं के लिए विद्यालय परिसर की स्वच्छता तथा योग एवं प्राणायाम को अनिवार्य किया गया है।

केन्द्र सरकार, राज्य सरकार एवं स्वयं सेवी संस्थाओं एवं उद्यमियों के माध्यम से विद्यालयों में भवन निर्माण, अतिरिक्त कक्षा-कक्ष, फर्नीचर, प्रयोगशाला सामग्री आदि उपलब्ध करायी जा रही है।

रिक्त पदों की पूर्ति हेतु एल0टी0 प्रवक्ता के पदों पर नियुक्ति हेतु अध्याचन प्रस्तुत कर दिये गये हैं जिससे शीघ्र रिक्त पदों पर नियुक्तियां की जा सकेंगी। डी0एल0एड0 एवं टी0ई0टी0 उत्तीर्ण अभ्यर्थियों की स0अ0 प्राथमिक के रिक्त पदों पर नियुक्ति की जा रही है।


मेरी विभागीय अधिकारियों, संस्थाध्यक्षों एवं शिक्षकों से अपेक्षा है कि वे शिक्षण के क्षेत्र में अभिनव प्रयोगों एवं नवीन तकनीक का प्रयोग करते हुए शिक्षण अधिगम को और प्रभावशाली बनायेंगे। मेरा सभी अभिभावकों से भी अनुरोध है कि अपनी महत्वपूर्ण भूमिका का निर्वहन करते हुए शिक्षण कार्य को उत्कृष्ट बनाने में विभाग का सहयोग करेंगे। इस हेतु विद्यालय प्रबन्धन समितियों एवं शिक्षक अभिभावक संघों की भूमिका अत्यन्त महत्वपूर्ण है।

सभी अधिकारियों से मेरा आग्रह है कि वे केवल निरीक्षण तक ही अपने आप को सीमित न रखें बल्कि शैक्षिक वातावरण को उत्कृष्ट बनाने हेतु अपने उत्तरदायित्व का निर्वहन करें। विभागीय अभिकर्मियों से भी आशा करता हूँ कि शिक्षकों की समस्याओं का त्वरित निस्तारण करते हुए शिक्षण हेतु अपना अप्रत्यक्ष सहयोग करेंगे।

मेरी अपेक्षा है कि हम सभी अपने-अपने दायित्वों का निर्वहन करते हुए स्वतन्त्रता के मूल उद्देश्यों को पूर्ण करने हेतु प्रयासरत रहेंगे।

पुनः आपको 71वें स्वतंत्रता दिवस की शुभकामनायें।

जय हिन्द

  
(आस0के0कुंवर)  
निदेशक